

**MT**

**MT**

**MT**



KUMMISSJONI TAL-KOMUNITAJIET EWROPEJ

Brussel 3.12.2008  
KUMM(2008)822 finali

Proposta għal

**REGOLAMENT TAL-KUNSILL (KE) Nru .../..**

**li jimponi dazju anti-dumping definittiv u jiġbor b'mod definittiv id-dazju proviżorju  
impost fuq l-importazzjonijiet ta' ċertu frott taċ-ċitru ppreparat jew ipprizervat  
(prinċipalment il-mandolin, eċċ.) li jorigina mir-Repubblika tal-Poplu taċ-Ċina**

## MEMORANDUM TA' SPJEGAZZJONI

### 1. KUNTEST TAL-PROPOSTA

#### **Ir-raġunijiet u l-ghanijiet tal-proposta**

Din il-proposta tikkonċerna l-applikazzjoni tal-Artikolu 5 tar-Regolament tal-Kunsill (KE) Nru 384/96 tat-22 ta' Diċembru 1995 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea, kif emendat l-aħħar mir-Regolament tal-Kunsill (KE) Nru 2117/2005 tal-21 ta' Diċembru 2005 ("ir-Regolament bażiku").

#### **Il-kuntest ġenerali**

Din il-proposta hi magħmula fil-kuntest tal-implimentazzjoni tar-Regolament bażiku u hi r-riżultat ta' investigazzjoni li twettqet skont ir-rekwiżiti sostantivi u proċedurali stabbiliti fir-Regolament bażiku.

#### **Id-dispożizzjonijiet eżistenti fil-qasam tal-proposta**

Mizuri proviżorji ġew imposti bir-Regolament tal-Kummissjoni (KE) Nru 642/2008<sup>1</sup>.

#### **Il-konsistenza ma' politiki u ghanijiet oħrajn tal-Unjoni**

Mhux applikabbli.

### 2. KONSULTAZZJONI MAL-PARTIJET INTERESSATI U STIMA TAL-IMPATT

#### **Il-konsultazzjoni ma' partijiet interessati**

Il-partijiet interessati milquta mill-proċedura diġà kellhom il-possibbiltà li jiddefendu l-interessi tagħhom matul l-investigazzjoni, skont id-dispożizzjonijiet tar-Regolament bażiku.

#### **Il-ġbir u l-użu ta' għarfien espert**

Ma kien hemm ebda hteġa għal għarfien espert estern.

#### **L-istima tal-impatt**

Din il-proposta hi r-riżultat tal-implimentazzjoni tar-Regolament bażiku.

Ir-Regolament bażiku ma jipprevedix stima tal-impatt ġenerali iżda fih lista eżawrita ta' kundizzjonijiet li jridu jiġu vvalutati.

### 3. ELEMENTI LEGALI TAL-PROPOSTA

#### **Is-sommarju tal-azzjoni proposta**

Fl-20 ta' Ottubru 2007, il-Kummissjoni bdiet proċedura anti-dumping fir-rigward ta' importazzjonijiet ta' ċertu frott taċ-ċitru ppreparat jew ipprizervat (prinċipalment il-

---

<sup>1</sup> ĠU L 178, 5.7.2008, p. 19

mandolin, eċċ.) li joriġina mir-Repubblika tal-Poplu taċ-Ċina.

L-investigazzjoni sabet li l-prodott ikkonċernat kien qed jiġi ddampjat, bi ħsara għall-industrija Komunitarja. L-investigazzjoni sabet ukoll li ma kien hemm ebda interess Komunitarju konvinċenti kontra l-impożizzjoni ta' miżuri anti-dumping. Fuq din il-bażi, ġew imposti miżuri proviżorji permezz tar-Regolament tal-Kummissjoni (KE) Nru 642/2008. It-tkomplija tal-investigazzjoni kkonfermat is-sejbiet proviżorji essenzjali.

Għalhekk, hu ssuġġerit li l-Kunsill jadotta l-proposta mehmuża għal Regolament biex jimponi miżuri definittivi fuq l-importazzjonijiet ta' ċertu frott taċ-ċitru ppreparat jew ippriżervat (prinċipalment il-mandolin, eċċ.) li joriġina mir-Repubblika tal-Poplu taċ-Ċina.

### **Il-bażi legali**

Ir-Regolament tal-Kunsill (KE) Nru 384/96 tat-22 ta' Diċembru 1995 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea, kif emendat l-aħħar mir-Regolament tal-Kunsill (KE) Nru 2117/2005 tal-21 ta' Diċembru 2005.

### **Il-prinċipju ta' sussidjarjetà**

Il-proposta taqa' taħt il-kompetenza esklussiva tal-Komunità. Il-prinċipju ta' sussidjarjetà għalhekk ma japplikax.

### **Il-prinċipju ta' proporzjonalità**

Il-proposta hija konformi mal-prinċipju tal-proporzjonalità għar-raġunijiet li ġejjin:

Il-forma ta' azzjoni hi deskritta fir-Regolament bażiku msemmi hawn fuq u ma jibqa' ebda skop għal deċiżjoni nazzjonali.

L-indikazzjoni ta' kif il-piż finanzjarju u amministrattiv li jaqa' fuq il-Komunità, il-gvernijiet nazzjonali, l-awtoritajiet reġjonali u lokali, l-operaturi ekonomiċi u ċ-ċittadini hu minimizzat u proporzjonali għall-għan tal-proposta mhix applikabbli.

### **L-għażla ta' strumenti**

L-istrument propost: Regolament.

Mezzi oħrajn mhumiex adegwati minħabba li r-Regolament bażiku ma jipprevedix għażliet oħrajn.

## **4. IMPLIKAZZJONI FUQ IL-BAGĦT**

Il-proposta ma għandha ebda implikazzjoni fuq il-baġit Komunitarju.

**REGOLAMENT TAL-KUNSILL (KE) Nru .../..**

**li jimponi dazju anti-dumping definittiv u jiġbor b'mod definittiv id-dazju proviżorju impost fuq l-importazzjonijiet ta' ċertu frott taċ-ċitru ppreparat jew ippriżervat (prinċipalment il-mandolin, eċċ.) li joriġina mir-Repubblika tal-Poplu taċ-Ċina**

IL-KUNSILL TAL-UNJONI EWROPEA,

Wara li kkunsidra t-Trattat li jistabbilixxi l-Komunità Ewropea,

Wara li kkunsidra r-Regolament tal-Kunsill (KE) Nru 384/96 tat-22 ta' Dicembru 1995 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea<sup>2</sup> (ir-“Regolament bażiku”), u b'mod partikolari l-Artikolu 9 tiegħu,

Wara li kkunsidra l-proposta mressqa mill-Kummissjoni wara li kkonsultat il-Kumitat Konsultattiv,

Billi:

**A. MIŻURI PROVIŻORJI**

- (1) Fl-20 ta' Ottubru 2007 il-Kummissjoni ħabbret permezz ta' avviż ippublikat f'*Il-Gurnal Uffiċjali tal-Unjoni Ewropea* l-bidu ta' proċedura anti-dumping fir-rigward ta' importazzjoni fil-Komunità ta' ċertu frott taċ-ċitru ppreparat u ppriżervat (prinċipalment il-mandolin, eċċ.) li joriġina mir-Repubblika tal-Poplu taċ-Ċina (“RPC”)<sup>3</sup>. Fl-4 ta' Lulju 2008, il-Kummissjoni, bir-Regolament (KE) Nru 642/2008<sup>4</sup> (“ir-Regolament proviżorju”) imponiet dazju anti-dumping proviżorju fuq l-importazzjonijiet ta' ċertu frott taċ-ċitru ppreparat jew ippriżervat li joriġina mir-RPĊ.
- (2) Il-proċedura nbdiat b'riżultat ta' lment imressaq fis-6 ta' Settembru 2007 mill-Federazzjoni Nazzjonali Spanjola tal-Assoċjazzjonijiet tal-Frott u l-Ħaxix Ipproċessat (FNACV) (“l-entità li għamlet l-ilment”) f'isem produtturi li jirrapprezentaw 100 % tat-total tal-produzzjoni tal-Komunità ta' ċertu frott taċ-ċitru ppreparat jew ippriżervat (prinċipalment il-mandolin eċċ.). L-ilment kien fih evidenza ta' ddampjar tal-prodott ikkonċernat u ta' ħsara materjali li tirriżulta minnu, u li tqieset biżżejjed biex tkun iġġustifikata l-bidu ta' proċedura.
- (3) Kif ġie stabbilit fil-premessa 12 tar-Regolament proviżorju, l-investigazzjoni ta' dumping u ħsara kopriet il-perjodu mill-1 ta' Ottubru 2006 sat-30 ta' Settembru 2007 (“PI”). L-eżaminar tat-tendenzi rilevanti għall-valutazzjoni tal-ħsara kopriet il-perjodu mill-1 ta' Ottubru 2002 sat-tmien tal-perjodu tal-investigazzjoni (“il-perjodu meqjus”).

---

<sup>2</sup> ĠU L 56, 6.3.1996, p. 1.

<sup>3</sup> ĠU C 246, 20.10.2007, p. 15.

<sup>4</sup> ĠU L 178, 5.7.2008, p. 19

- (4) Fid-9 ta' Novembru 2007, il-Kummissjoni għamlet l-importazzjoni tal-istess prodott li jorigina fir-RPC suġġetta għal registrazzjoni bir-Regolament (KE) Nru 1295/2007 tal-5 ta' Novembru 2007<sup>5</sup>.
- (5) Qed jiġi mfakkar li miżuri ta' salvagwardja kienu fis-seħħ kontra l-istess prodott sat-8 ta' Novembru 2007. Il-Kummissjoni imponiet miżuri proviżorji ta' salvagwardja kontra importazzjonijiet ta' ċertu frott taċ-ċitru ppreparat jew ippreżervat (prinċipalment il-mandolin, eċċ.) bir-Regolament (KE) Nru 1964/2003 tas-7 ta' Novembru 2003.<sup>6</sup> Il-miżuri definittivi ta' salvagwardja ġew segwiti bir-Regolament (KE) Nru 658/2004 tas-7 ta' April 2004 (ir-“Regolament tas-Salvagwardji”).<sup>7</sup> Kemm il-miżuri proviżorji kif ukoll definittivi ta' salvagwardja kienu jikkonsistu minn kwota ta' rata ta' tariffa jiġifieri dazju kien dovut meta l-volum tal-importazzjonijiet mingħajr dazju jkun ġie eżawrit.

## B. PROĊEDURA SUSSEGWENTI

- (6) Wara l-impożizzjonijiet ta' dazji anti-dumping proviżorji fuq l-importazzjonijiet tal-prodott ikkonċernat li jorigina mir-RPC; diversi partijiet interessati ressqu kummenti bil-miktub. Il-partijiet li għamlu din it-talba ngħataw ukoll l-opportunità li jinstemgħu.
- (7) Il-Kummissjoni kompliet tfittex u tivverifika t-tagħrif kollu li qieset meħtieġ għas-sejbiet definittivi tagħha. B'mod partikolari, il-Kummissjoni spiċċat l-investigazzjoni fejn qieset l-aspetti ta' interess Komunitarju. F'dan ir-rigward, saru spezzjonijiet ta' verifika fil-bini tal-importaturi indipendenti fil-Komunità li ġejjin:
- Wünsche Handelsgesellschaft International (GmbH & Co KG), Hamburg, il-Ġermanja – ,
  - Hüpeden & Co (GmbH & Co.), Hamburg, il-Ġermanja – ,
  - I. Schroeder KG. (GmbH & Co.), Hamburg, il-Ġermanja – ,
  - Zumdieck GmbH, Paderborn, il-Ġermanja –
  - Gaston spol. s r.o., Zlin, ir-Repubblika Ċeka –
- (8) Il-partijiet kollha kienu infurmati bil-fatti essenzjali u l-kunsiderazzjonijiet li fuq il-bażi tagħhom kien maħsub li tkun rakkomandata l-impożizzjoni ta' dazju anti-dumping definittiv fuq l-importazzjonijiet tal-prodott ikkonċernat li jorigina fil-PRĊ u l-ġbir definittiv ta' ammonti miġbura bħala dazju proviżorju. Inghataw wkoll perjodu ta' żmien li fih setgħu jagħmlu r-rappreżentazzjonijiet wara dan l-iżvelar.
- (9) Ċerti importaturi pproponew laqgħa flimkien mal-partijiet interessati, skont l-Artikolu 6(6) tar-Regolament Bażiku; madankollu t-talba ma ġietx aċċettata minn wiehed minnhom.
- (10) Il-kummenti verbali u bil-miktub imressqa mill-partijiet interessati ġew ikkunsidrati u, fejn xieraq, ittiehed rendikont tagħhom.

## C. PRODOTT IKKONĊERNAT U PRODOTT SIMILI

- (11) Żewġ importaturi indipendenti tal-KE qalu li ċerti tipi ta' mandolin għandhom jiġu eżentati mid-definizzjoni tal-prodott ikkonċernat kemm minhabba l-livell tal-ħlewwa tagħhom jew minhabba l-ippakkjar tagħhom meta esportati. F'dan ir-rigward, hu

<sup>5</sup> ĠU L 288, , 6.11.2007, p. 22.

<sup>6</sup> ĠU L 290, 8.11.2003, p. 3.

<sup>7</sup> ĠU L 104, 8.4.2004, p. 67.

nnotat li dawn it-talbiet ma kellhomx magħhom xi tip ta' informazzjoni li tista' tiġi vverifikata u dejta li tipprova li dawn it-tipi għandhom karatteristiċi li jaġmluhom differenti mill-prodott ikkonċernat. Hu nnotat ukoll li d-differenzi fl-ippakkjar ma jistgħux jiġu kkunsidrati bħala element kritiku meta jiġi ddefinit il-prodott ikkonċernat, speċjalment meta l-formati tal-ippakkjar kienu diġà kkunsidrati meta ġie ddefinit il-prodott ikkonċernat kif stipulat fil-premessa (16) tar-Regolament proviżorju. Dawn l-argumenti huma għalhekk rrifjutati.

#### **D. TEHID TA' KAMPJUNI**

##### **1. Tehid ta' kampjuni għal produtturi li jesportaw fir-RPĊ**

- (12) Żewġ importaturi indipendenti tal-KE argumentaw li l-produtturi esportaturi Ċinizi magħzula għall-kampjun rappreżentaw 60 % tal-esportazzjonijiet totali lejn il-Komunità. Madankollu, ma kinux kapaċi jipprovdu informazzjoni li tista' tiġi vverifikata li setgħet timmina l-preċiżjoni tal-informazzjoni tat-tehid tal-kampjuni ppreżentata mill-produtturi esportaturi Ċinizi li kkooperaw u b'mod wiesa' kkonfermata matul aktar investigazzjoni. Dan l-argument hu għalhekk miċhud.
- (13) Tliet produtturi esportaturi Ċinizi li kkooperaw li ppreżentaw rappreżentazzjonijiet qalu li l-kumpaniji relatati tagħhom kienu produtturi esportaturi tal-prodott ikkonċernat u għalhekk kellhom jiġu inkluzi fl-Anness tal-produtturi esportaturi li qed jikkooperaw. Dawn it-talbiet kienu kkunsidrati ġġustifikati u kien deċiż li jiġi rivedut l-Anness rilevanti skont dan. Importatur indipendenti tal-KE argumenta li l-esportazzjonijiet lejn il-KE permezz ta' negozjanti kellhom awtomatikament jithallew jibbenefikaw mill-miżuri applikabbli għall-produtturi esportaturi Ċinizi. F'dan ir-rigward, hu nnotat li l-miżuri anti-dumping huma imposti fuq prodotti mmanifatturati minn produtturi esportaturi fil-pajjiż li qed ikun investigat li qed jesportaw lejn il-KE (irrispettivament mil-liema kumpanija tikkommerċjalizzahom) u mhux fuq entitajiet kummerċjali involuti biss f'attivitajiet kummerċjali. Il-pretensjoni kienet għalhekk miċhuda.

#### **E. DUMPING**

##### **1. It-trattament ta' ekonomija tas-suq (MET)**

- (14) Wara l-impożizzjoni ta' miżuri proviżorji, ebda kumment ma kien ippreżentat mill-produttur esportatur Ċinizz li kkoopera fir-rigward tas-sejbiet tal-MET. Fin-nuqqas ta' kummenti rilevanti, il-premessi (29) sa (33) tar-Regolament proviżorju huma hawn hekk ikkonfermati.

##### **2. It-trattament individwali**

- (15) Minhabba li ma kien hemm ebda kummenti rilevanti, il-premessi (34) sa (37) tar-Regolament proviżorju li jirrigwardaw it-trattament individwali huma b'dan ikkonfermati.

##### **3. Il-valur normali**

- (16) Qed jiġi mfakkar li d-determinazzjoni tal-valur normali kienet ibbażata fuq dejta pprovduta mill-Industrija Komunitarja. Din id-dejta ġiet ivverifikata fil-bini tal-kumpaniji tal-produtturi Komunitarji li kkooperaw.
- (17) Wara l-impożizzjoni ta' miżuri proviżorji, it-tliet produtturi esportaturi Ċinizi kollha li kkooperaw u ż-żewġ importaturi indipendenti tal-KE kellhom dubju dwar l-użu ta' prezzijiet tal-Industrija Komunitarja għall-kalkolu tal-valur normali. Kien ippreżentat li l-valur normali missu ġie kkalkulat abbażi tar-rendikont tal-ispejjes tal-produzzjoni

tar-RCĊ meħud għal kull aġġustament xieraq relatat mad-differenzi bejn is-swieq tal-KE u tar-RCĊ. F'dan ir-rigward hu nnotat li l-użu ta' informazzjoni minn pajjiż li ma għandux ekonomija tas-suq u b'mod partikolari minn kumpaniji li ma nġhatawx il-MET imur kontra d-dispożizzjonijiet tal-Artikolu 2(7)(a) tar-Regolament bażiku. Dan l-argument hu għalhekk miċħud. Intqal ukoll li d-dejta dwar il-prezzijiet mill-pajjiżi importaturi l-oħra kollha jew l-informazzjoni rilevanti ppubblikata setgħet intużat bħala rendikont raġonevoli tas-soluzzjoni meħud min-nuqqas ta' kooperazzjoni ta' pajjiż analogu. Madankollu, informazzjoni ġenerali ta' din ix-xorta, meta mqabbla mad-dejta użata mill-Kummissjoni ma setgħetx tiġi vverifikata u ċekkjata b'mod inkroċċjat fir-rigward tal-eżattezza skont id-dispożizzjonijiet tal-Artikolu 6(8) tar-Regolament bażiku. Dan l-argument hu għalhekk miċħud. Ebda argument ieħor ma kien ippreżentat li seta' tefa' dubju fuq il-fatt li l-metodoloġija użata mill-Kummissjoni ma kinitx skont id-dispożizzjonijiet tal-Artikolu 2(7)(a) tar-Regolament bażiku u, b'mod partikolari, il-fatt li din tikkostitwixxi f'dan il-każ partikolari l-unika bażi raġjonevoli li baqa' biex jiġi kkalkulat il-valur nominali.

- (18) Minhabba li m'hemm ebda kummenti oħra, il-premessi (38) sa (45) tar-Regolament proviżorju huma b'dan ikkonfermati.

#### **4. Il-prezz tal-esportazzjoni**

- (19) Wara l-impożizzjoni ta' miżuri proviżorji, wieħed mill-produtturi esportaturi Ċinizi li kkoopera li ntuża fil-kampjun issottometta li l-prezz tiegħu għall-esportazzjoni kellu jiġi aġġustat biex jiġu kkunsidrati ċerti elementi ta' spejjeż (b'mod partikolari it-trasport oċean tal-merkanzija). F'dan ir-rigward hu nnotat li din il-kwistjoni ġiet ittrattata matul il-verifika fuq il-post kemm fir-rigward ta' din il-kumpanija kif ukoll fir-rigward tal-kumpaniji l-oħra f'dan il-kampjun. F'din l-okkażjoni, kull kumpanija ppreżentat informazzjoni fir-rigward tal-ispejjeż inkwistjoni. L-ammont li attwalment qed jintalab mill-kumpanija hu konsiderevolment oġhla mill-ammont originarjament irrapportat. Hu nnotat li din it-talba l-ġdida hi bbażata sempliċiment fuq dikjarazzjoni minn wieħed li jgħaddi t-trasport tal-merkanzija u ma tirriflettix id-dejta relatata ma' tranżazzjoni vera. Ebda wieħed mill-produtturi esportaturi l-oħra li ntużaw fil-kampjun ma ddubita ċ-ċifri użati fir-rigward tat-trasport tal-merkanzija fl-oċean. Madankollu, minhabba li l-preżentazzjoni nġhatat tard, din it-talba ma' tista' tiġi vverifikata. B'mod partikolari, l-aġġustament mitlub ma għandux x'jaqsam ma' dejta li diġà tinsab fil-fajl. Wara din it-talba l-Kummissjoni madankollu analizzat mill-ġdid l-ammont tal-ispiza inkwistjoni tar-rendikont meħud tal-importanza ta' din l-ispiza partikolari għat-tranżazzjonijiet ta' esportazzjoni tal-KE irrapportati mill-kumpanija. Bħala konsegwenza, il-Kummissjoni waslet għall-konklużjoni li kien aktar xieraq li tintuża l-ispiza medja tat-trasport oċean tal-merkanzija vverifikat fil-post għall-kumpaniji kollha Ċinizi li ntużaw fil-kampjun. Konsegwentement, il-prezz ta' esportazzjoni tal-kumpanija kien aġġustat skont dan.
- (20) Produttur esportatur Ċiniez ieħor li kkoopera li ntuża fil-kampjun enfasizza żewġ żbalji ta' komputazzjoni dwar il-kalkolu tal-prezz tiegħu ta' esportazzjoni relatat mal-listi ppreżentati ta' esportazzjoni. It-talba tqieset li kienet iġġustifikata u l-prezz rilevanti ta' esportazzjoni tal-produttur ġie rivedut skont dan.
- (21) Fin-nuqqas ta' xi kummenti oħra f'dan ir-rigward, il-premessa (46) tar-Regolament proviżorju hija b'dan ikkonfermata.

#### **5. Il-paragun**



- (22) Minhabba li ma kien hemm ebda kummenti f'dan ir-rigward, il-premessi (47) u (48) tar-Regolament proviżorju huma b'dan ikkonfermati.

## **6. Il-margni tal-iddampjar**

- (23) Fid-dawl ta' dak li ntqal hawn fuq, il-margini tad-dumping definittivi riveduti, espressi bhala percentwali tal-prezz tal-fruntiera tal-Komunità CIF, dazju mhux imhallas, huma dawn li ġejjin:

- Yichang Rosen Foods Co., Ltd, Yichang, Zhejiang 139,4 %

- Huangyan No.1 Canned Food Factory, Huangyan, Zhejiang, 86,5 %

- Zhejiang Xinshiji Foods Co., Ltd, Sanmen, Zhejiang u l-produttur relatat magħha Hubei Xinshiji Foods Co., Ltd, Dangyang City, Hubei Province 136,3 %

- Il-produtturi esportaturi li kkooperaw mhux inkluzi fil-kampjun 131 %

Il-kumpaniji l-oħrajn kollha 139,4 %.

## **F. HSARA**

### **1. Il-produzzjoni Komunitarja u l-industrija Komunitarja**

- (24) Fin-nuqqas ta' kummenti ssostanzjati, is-sejbiet previsti fil-premessi (52) sa (54) tar-Regolament proviżorju huma b'dan ikkonfermati.

### **2. Il-konsum Komunitarju**

- (25) Waħda mill-partijiet esportaturi qalet li kien hemm diskrepanza bejn il-livell tal-konsum stabbilit fir-Regolament ta' salvagwardja Nru 658/2004 u l-livell stabbilit fir-Regolament proviżorju. Qed jiġi enfasizzat li d-differenza fil-livell tal-konsum seħhet bazikament minhabba l-iskop differenti tal-prodott fl-investigazzjoni korrenti u minhabba l-għadd differenti ta' Stati Membri f'dawn iż-żewġ investigazzjonijiet. Ebda informazzjoni ssostanzjata ġdida ma waslet f'dan ir-rigward. Is-sejbiet stabbiliti fil-premessi (55) u (57) tar-Regolament proviżorju hu għaldaqstant konfermat. B'mod korollarju, il-partijiet sussegwenti tal-analiżi li strahet fuq il-konsum huma wkoll ikkonfermati f'dan ir-rigward.

### **3. L-Importazzjonijiet mill-pajjiż ikkonċernat**

*(a) Volum u sehem mis-suq tal-importazzjonijiet tal-prodott ikkonċernat;*

- (26) Fir-rigward tas-sehem mis-suq ċerti partijiet interessati opponew l-istqarrija tal-Kummissjoni stabbilita fil-premessa (58) li indikat zieda tas-sehem mis-suq tal-importazzjonijiet iddampjati. Huma qalu li għall-kuntrarju tas-sejbiet tal-Kummissjoni s-sehem mis-suq tal-importazzjonijiet miċ-Ċina naqsu. Il-valutazzjoni tal-importazzjonijiet mir-RPĊ bhala volum u bhala sehem mis-suq kienet ivverifikata. Kif iddefinit fil-premessa (58) tar-Regolament proviżorju kien hemm sena waħda biss fejn is-sehem mis-suq tal-importazzjonijiet Ċinizi naqsu. Għall-bqija tal-perjodu eżaminat is-sehem mis-suq tal-importazzjonijiet miċ-Ċina baqa' konsistentament għoli. Għalhekk is-sejbiet ipprezentati fl-istadju proviżorju huma kkonfermati.
- (27) Xi partijiet qalu li l-volumi li saru wara l-PI għandhom jiġu wkoll eżaminati biex jiġi vvalutat jekk l-importazzjonijiet Ċinizi humiex qed jiżdiedu. Għandu jiġi nnotat li kienu vvalutati t-tendenzi tal-importazzjonijiet miċ-Ċina għall-perjodu 2002/2003 sa 2006/2007 u kienet osservata zieda ċara. Skont id-dispożizzjonijiet tar-Regolament baziku, il-fatti ta' wara l-PI ma jitqisux, hlief f'ċirkostanzi eċċezzjonali. Fi kwalunkwe

każ, kif iddikjarat hawn taht fil-premessa (48) kien eżaminat il-livell tal-importazzjonijiet ta' wara l-PI u nsab li kien sinifikanti.

*(b) Traħħis fil-prezz*

- (28) Tliet produtturi esportaturi li kkooperaw ikkontestaw is-sejbiet tal-Kummissjoni dwar it-traħħis. Wiehed minnhom ikkontesta l-metodologija uzata għall-kalkolu tat-traħħis u talab aġġustament biex jiġu riflessi l-ispejjeż li saru min-negozjanti għall-bejgħ indirett tagħhom. Fejn iġġustifikat, il-kalkolu kienu adattati. It-tqabbil irriedut wera li, waqt il-PI, l-importazzjonijiet tal-prodott ikkonċernat inbiegħu fil-Komunità bi prezzijiet li jraħhsu l-prezzijiet tal-industrija tal-Komunità, f'firxa ta' 18,4 % sa 35,2 % ibbażata fuq id-dejta li giet sottomessa mill-produtturi esportaturi fil-kampjun li kkooperaw.

#### **4. Il-qaghda tal-industrija Komunitarja**

- (29) Żewġ importaturi u l-assoċjazzjoni tal-importaturi kkontestaw id-dewmien tal-istaġun tal-ippakkjar indikat fil-premessa (79) tar-Regolament proviżorju. Huma qalu li l-istaġun tal-ippakkjar fi Spanja jidm b'iss tliet xhur minflok erba' sa hames xhur kif indikat fir-Regolament proviżorju. Madankollu din l-allegazzjoni hi marbuta mal-prodott (varjabbli min-natura) u mal-kwantità prodotta u fi kwalunkwe każ ma għandhiex impatt fuq il-fatturi ta' hsara kif analizzati mis-servizzi tal-Kummissjoni.
- (30) Fin-nuqqas ta' informazzjoni jew argument ssostanzjat ieħor rigward is-sitwazzjoni tal-industrija tal-Komunità, il-premessi (63) sa (86) tar-Regolament proviżorju huma b'dan ikkonfermati.

#### **5. Il-konklużjoni dwar il-hsara**

- (31) Wara l-pubblikazzjoni tar-Regolament proviżorju, ċerti importaturi u ċerti produtturi esportaturi qalu, b'referenza għall-premessi (83) sa (86) tar-Regolament proviżorju, li d-dejta uzata mill-Kummissjoni biex jiġi stabbilit il-livell tal-hsara ma kinitx la korretta u lanqas ivvalutata b'mod oġġettiv. Huma qalu li kważi l-indikaturi kollha relatati mal-hsara wrew tendenzi pożittivi u li għalhekk ma tista' tinstab ebda evidenza ta' hsara.
- (32) F'dan ir-rigward, hu nnotat li anke jekk ċerti indikaturi juru xi titjib żgħir, is-sitwazzjoni tal-industrija Komunitarja kellha tkun ivvalutata b'mod sħiħ u billi jitqies il-fatt li l-mizuri ta' salvagwardja kienu fis-seħħ sal-aħħar tal-perjodu tal-investigazzjoni. Din il-kwistjoni kienet studjata fit-tul fil-premessi (51) sa (86) tar-regolament proviżorju. Il-proċess profond ta' ristrutturazzjoni li ppermettew dawn il-mizuri, li rriżulta fi tnaqqis kbir fil-produzzjoni u l-kapaċità, f'ċirkostanzi normali kien iwassal għal titjib sinifikanti fis-sitwazzjoni ġenerali tal-produtturi Komunitarji, inklużi l-produzzjoni, l-użu tal-kapaċità, il-bejgħ, id-divrenzjalitajiet bejn il-prezz u l-ispiza. Minflok, l-indikaturi tal-volum baqgħu dgħajfa, l-hażniet żdiedu b'mod sostanzjali u l-indikaturi finanzjarji komplew li juru kellihom jagħtu aktar milli jieħdu - b'xi whud anki jihzienu.
- (33) Abbażi ta' dan, il-konklużjonijiet rigward il-hsara materjali mgarrba mill-industrija Komunitarja kif stabbilit fir-Regolament proviżorju baqgħu l-istess. Fin-nuqqas ta' informazzjoni jew argumenti oħra ssostanzjati, dawn hu għalhekk definitivament ikkonfermati.

### **G. KAWŻALITÀ**

#### **1. L-effett tal-importazzjonijiet iddampjati**

- (34) Ċerti partijiet qalu li l-volum tal-importazzjonijiet Ċinizi kien stabbli mill-1982 u li għalhekk dawn ma setgħux ikkawżaw ħsara kif spjegat fir-Regolament proviżorju (ara premessa 58). Fil-fatt, kif spjegat hawn fuq fil-premessa (26), l-importazzjonijiet miċ-Ċina matul il-perjodu eżaminat żdiedu b'mod sinifikanti għad-detriment tas-sehem mis-suq tal-industrija tal-UE. Barra minn hekk, l-argument jirreferi għat-tendenza fl-importazzjonijiet li jaqbzu ferm aktar mill-perjodu inkwistjoni għalhekk l-argument qed jiġi miċhud.
- (35) Kif issemma fil-premessa (28) hawn fuq, hu definittivament konkluz li matul il-PI, il-prezzijiet tal-importazzjonijiet tal-produtturi esportaturi Ċinizi fil-kampjun li kkooperaw rahhsu l-prezzijiet Komunitarji medji b'perċentwali b'firxa bejn 18,4 % sa 35,2 %. Ir-revizjoni tal-margni tat-traħhis ma taffettwax il-konkluzjonijiet tal-effett tal-importazzjonijiet iddampjati stipulati fil-premessi (100) u (101) tar-Regolament proviżorju.

## **2. Iċ-ċaqliq fir-rata tal-kambju**

- (36) Wara l-impożizzjoni tad-dazji proviżorji ċerti importaturi komplew jishqu dwar l-influenza negattiva tar-rata tal-kambju fuq il-livell tal-prezzijiet. Huma qalu li l-livell tar-rata tal-kambju hu l-fattur prinċipali li kkawża l-ħsara. Madankollu, il-valutazzjoni tal-Kummissjoni tirreferi biss għal differenza bejn il-livelli tal-prezzijiet bla ebda ħtieġa li jiġu analizzati l-fatturi li jaffettwaw il-livell ta' dawn il-prezzijiet. Konsegwentement instabet konnessjoni ċara ta' kkawżar bejn il-livell għoli ta' ddampjar u l-ħsara mgarrba mill-industrija Komunitarja u għalhekk jista' jkunu kkonfermati l-premessi (95) tar-Regolament proviżorju.

## **3. Il-provvista u l-prezz tal-materja prima**

- (37) Ċerti partijiet interessati qalu li l-ħsara mhix ikkawżata mill-importazzjonijiet iddampjati iżda pjuttost bil-provvista skarsa ta' frott frisk jiġifieri l-materja prima għall-mandolin tal-bott.
- (38) Madankollu, id-dejta uffċjali mill-Ministeru tal-Agricoltura Spanjol tikkonferma li l-kwantità disponibbli għall-industrija tat-tqeghid fil-bottijiet hi aktar mill-suffċjenti biex tiġi koperta l-kapaċità kollha tal-produzzjoni tal-produtturi Spanjoli.
- (39) Il-produtturi jikkompetu sa ċertu punt għal frott frisk mas-suq dirett ta' prodott frisk għall-konsumaturi. Madankollu, din il-kompetizzjoni ma tiksirx din il-konnessjoni ta' kkawżar. Raġuni ċara, sinifikanti għall-produzzjoni, il-bejgħ u s-sehem mis-suq relattivament baxxa tal-industrija Komunitarja pjuttost hi l-pressjoni ta' importazzjonijiet massivi miċ-Ċina bi prezzijiet ferm baxxi. F'din is-sitwazzjoni, u meta jitqies li l-prezz tas-suq hu ddetat mill-importazzjonijiet li jkopru aktar minn 70 % tas-suq, li jipparteċipaw fit-traħhis tal-prezzijiet, soppresjoni u depressjoni, ma jkunx ekonomiku li jkun iproduċut aktar mingħajr aspettattivi raġonevoli għal bejgħ tal-prodott bi prezzijiet li jippermettu profitt normali. Għalhekk l-industrija Spanjola tista' raġonevolament tipprovdi kwantitajiet b'mod sinifikanti oghla bil-kundizzjoni li l-prezz tas-suq ma jippenalizzax ir-riżultati ekonomiċi tagħhom.
- (40) Fatt iehor li jkkonferma din l-analiżi hu l-eżistenza konsistenti ta' ammont sinifikanti ta' ħażniet mill-produtturi tal-Komunità, li jenfasizzaw li s-sitwazzjoni ta' ħsara għall-industrija Komunitarja seħhet mhux biss minħabba produzzjoni insuffċjenti, iżda minħabba produzzjoni li ma tistax tinbiegħ minħabba l-pressjoni tal-importazzjonijiet Ċinizi.

(41) Bħala prodott agrikolu, il-prezz tal-materja prima hu soġġett għal varjazzjonijiet staġunali minħabba n-natura agrikola tiegħu. Madankollu, fil-perjodu ta' ħames snin analizzati, li inkludew ħsad bi prezzijiet aktar baxxi u oghla, il-Kummissjoni tosserva li l-ħsara (jiġifieri b'forma ta' telf finanzjarju) isseħħ irrispettivament minn dawn il-varjazzjonijiet u għalhekk ir-riżultati ekonomiċi tal-industrija Komunitarja mhumiex direttament korrelati ma' varjazzjonijiet staġjonali ta' din ix-xorta.

#### **4. Id-differenzi fil-kwalità**

(42) Ċerti partijiet qalu li l-prodott Ċiniż kien ta' kwalità oghla mill-produzzjoni Komunitarja. Madankollu, kull differenza fil-prezz li tirriżulta minn dan ma kinitx issostanzjata b'mod suffiċjenti, u ma kienx hemm evidenza li l-preferenza allegata tal-konsumatur għal prodotti Ċiniżi kellha tkun tant intensiva li tkun il-kawża tas-sitwazzjoni ddeterjorata tal-industrija Komunitarja. Fi kwalunkwe każ differenzi allegati ta' prezzijiet bħal dawn kellhom jiffavorixxu lill-prodott Ċiniż, iżidu l-livell tat-traħħis/bejgħ baxx. Minħabba n-nuqqas ta' informazzjoni jew argument ssostanzjat ġdid, il-premessa (99) tar-Regolament proviżorju hi hawnhekk ikkonfermata.

#### **5. Iż-żidiet tal-ispejjeż**

(43) Ċerti partijiet qalu li ż-żidiet tal-ispejjeż ta' ċerti produttori kienu l-kawża tal-ħsara. Dawn l-allegazzjonijiet ma kinux issostanzjati b'mod suffiċjenti. L-analizi tal-Kummissjoni ma sabitx fatti bħal dawn li setgħu jibdlu l-valutazzjoni tal-kawżalità jew jaffettwaw il-kalkolu tal-livell tal-eliminazzjoni tal-ħsara.

(44) Ċerti partijiet ipprezentaw kummenti dwar l-ispejjeż miżjuda tal-produzzjoni u l-inabbiltà tal-industrija Komunitarja li tnaqqashom. Ċerti punti ta' spejjeż (bħalma hi l-enerġija) żdiedu, iżda l-impatt tagħhom mhux tant li jkisser il-konnessjoni tal-ikkawżar f'kuntest fejn ammont tassew sinifikanti ta' esportazzjonijiet Ċiniżi ddampjati qed jitfa' lura l-bejgħ u l-produzzjoni (biex b'hekk jikbru l-unitajiet tal-ispejjeż Komunitarji) u jissopprimaw u jiddeprimaw il-prezzijiet tal-industrija Komunitarja.

#### **6. L-iskemi ta' għajjnuna**

(45) Kien allegat li l-iskemi ta' għajjnuna tal-KE kkawżaw tkabbir artifiċjali ta' pproċessar fl-KE u mbagħad inkoraġġixxew livelli mnaqqa ta' provvista ta' materja prima għall-prodott ikkonċernat. Din l-allegazzjoni kienet ta' natura ġenerali u ma kinitx issostanzjata b'mod suffiċjenti. Fi kwalunkwe każ, l-iskemi inkwistjoni kienu mmodifikati fl-1996 meta l-għajjnuna nġhatat lill-bdiewa minflok lil dawk li jipproċessaw il-prodott ikkonċernat. L-analizi tal-Kummissjoni ma sabitx effetti residwali matul il-perjodu ta' investigazzjoni li setgħet tkisser il-konnessjoni tal-ikkawżar. Fir-rigward tal-provvista, qed issir referenza għal premessi (40) u (41) hawn fuq.

#### **7. Il-konkluzjoni dwar il-kawżalità**

(46) Fin-nuqqas ta' aktar informazzjoni jew argumenti ssostanzjati ġodda, il-premessi (87) sa (101) tar-Regolament proviżorju huma b'dan ikkonfermati.

(47) Fid-dawl ta' dan ta' hawn fuq, is-sejba proviżorja ta' eżistenza ta' konnessjoni kawżali bejn il-ħsara materjali mgarrba mill-industrija Komunitarja u l-importazzjonijiet Ċiniżi ddampjati hija kkonfermata.

## **H INTERESS KOMUNITARJU**

### **1. L-iżviluppi wara l-perjodu ta' investigazzjoni**

- (48) Mid-9 ta' Novembru 2007 l-importazzjonijiet mir-RPĊ kienu soġġetti għar-registrazzjoni skont ir-Regolament tal-Kummissjoni (KE) Nru 1295/2007 tal-5 ta' Novembru 2007 li jagħmel l-importazzjonijiet ta' ċertu frott taċ-ċitru ppreparat jew ipprizervat (jiġifieri l-mandolin, eċċ.) li joriġinaw mir-Repubblika tal-Poplu taċ-Ċina soġġetti għal registrazzjoni ("ir-Regolament tar-Registrazzjoni").<sup>8</sup> Dan sar bl-għan ta' impożizzjoni retroattiva possibbli ta' dazji anti-dumping. Konsegwentement u eċċezzjonalment, l-iżviluppi wara l-PI ġew ukoll analizzati. Id-dejta tal-Eurostat tikkonferma li l-importazzjonijiet miċ-Ċina għandhom sinifikanti u din kienet ikkorroborata minn ċerti importaturi. Il-volum għall-aħħar 10 xhur wara l-PI lahaq livell ta' 74 000 tunnellata fi prezzijiet baxxi stabbli.

## **2. L-abbiltà tal-produtturi Komunitarji biex jiġi fornut is-suq Komunitarju**

- (49) Għadd ta' partijiet ikkummentaw dwar il-livell baxx tal-produzzjoni Spanjola, li huma qalu mhix kapaċi li tforni b'mod sħiħ is-suq Komunitarju. Filwaqt li hu korrett li jiġi ddikjarat li fis-sitwazzjoni preżenti l-industrija Komunitarja ma tfornix is-suq ġenerali tal-UE, għandu jkun innotat li dan il-fatt hu konness mall-effett tal-importazzjonijiet ta' ħsara, kif spjegat hawn fuq. Fi kwalunkwe każ, l-effett maħsub tal-miżuri mhux li jingħalaq is-suq Komunitarju għall-importazzjonijiet Ċinizi, iżda biex jitnehhew l-effetti ta' ddampjar ta' ħsar. Minhabba fost affarijiet oħra, l-eżistenza ta' żewġ sorsi biss ta' provvista ta' dawn il-prodotti, hu meqjus li f'każ li jiġu imposti miżuri definittivi, il-prodotti Ċinizi se jkomplu jgawdu minn talba sinifikanti fil-Komunità.

## **3. L-interess tal-industrija u l-fornituri Komunitarji**

- (50) Wahda mill-assocjazzjonijiet tal-importaturi allegat li miżuri anti-dumping mingħajr limitazzjonijiet ta' kwantitajiet ma kinux se jgħinu biex tiġi protetta l-industrija Spanjola iżda kienu se joħolqu b'mod awtomatiku attivitajiet illegali ta' kummerċ. Dan hu argument li jindika pjuttost il-htieġa għall-istituzzjonijiet li jiżguraw monitoraġġ xieraq għall-inforzar tal-miżuri, pjuttost milli kontra l-benefiċċji li l-miżuri jista' jkollhom għall-produtturi Komunitarji.
- (51) Importatur ieħor qal li l-impożizzjoni ta' miżuri anti-dumping ma kinitx se ttejjeb is-sitwazzjoni tal-produtturi Spanjoli, minhabba l-eżistenza ta' hażniet kbar akkumulati mill-importaturi fl-UE, li jistgħu jissodisfaw id-domanda tas-suq fil-futur ġejjieni. Id-daqs tal-hażniet u tal-fenomeni tal-akkumulazzjoni tal-hażniet kienu appoġġati minn importatur ieħor. Dawn il-kummenti jikkonfermaw l-analiżi tal-Kummissjoni fir-Regolament proviżorju u fi bnadi oħra f'dan ir-Regolament. Madankollu, qed jitfakkar li l-miżuri maħsuba biex jipprovdu serħan minn iddampjar ta' ħsara matul perjodu ta' hames snin – mhux wahda biss.
- (52) Fin-nuqqas ta' informazzjoni jew argument issostanzjat ġdid f'dan ir-rigward, il-konkluzjoni meħuda fil-premessi (103) sa (106) u (115) tar-Regolament proviżorju dwar l-interess tal-industrija Komunitarja huma b'dan ikkonfermati.

## **4. L-interess ta' importaturi/negozjanti indipendenti fil-Komunità**

- (53) Importaturi li kkooperaw esprimew interess ġenerali fiż-żamma ta' żewġ sorsi ta' provvista tal-prodott ikkonċernat, prinċipalment Spanja u ċ-Ċina, biex tinzamm is-sigurtà tal-provvista bi prezzijiet kompetittivi.

---

<sup>8</sup> ĠU L 288, 6.11.2007, p. 22.

- (54) Madankollu l-maġġoranza tal-importaturi, li kieku kellhom jiġu imposti miżuri definittivi, kienu jippreferu miżura li jkollha wkoll elementi kwantitattivi. Din mhix meqjusa adegwata, kif spjegat hawn taht fil-premessa (68).
- (55) Id-dejta mill-importaturi fil-kampjun li kkooperaw kienet ivverifikata u kkonfermat li s-settur tal-mandolin tal-bottijiet jirrappreżenta anqas minn 6 % tal-fatturat totali u li dawn iwettqu, bħala medja, livell ta' profittabilità li taqbeż l-10 % matul kemm il-perjodu ta' investigazzjoni u l-perjodu tal-2004-2008.
- (56) Dak li ntqal hawn fuq jenfasizza li, wara li jitqies kollox, l-impatt potenzjali tal-miżuri fuq l-importaturi/negozjanti ma kellux ikun disproporzjonat għall-effetti pozittivi li joriginaw minnhom.

## **5. L-interess tal-utenti/il-bejjiegha bl-imnut**

- (57) Utent, li jirrappreżenta anqas minn 1 % tal-konsum, ippreżenta kummenti ġeneriċi dwar id-disponibilità mnaqqsa tal-mandolin fl-UE u dwar il-kwalità superjuri tal-prodott Ċiniż. Hu kien mistieden biex jikkoopera aktar billi jipprovdi dejta individwali iżda ma aċċettax u ma ssostanzjax l-allegazzjonijiet tiegħu. Bejjiegh bl-imnut iehor, membru tal-assoċjazzjoni prinċipali tal-importaturi, oppona b'mod ġenerali zieda fil-prezz. Ebda prezentazzjoni oħra li tikkonċerna l-interess tal-utenti/bejjiegh bl-imnut ma twasslet matul l-investigazzjoni. F'din is-sitwazzjoni u fin-nuqqas ta' kummenti ssostanzjati minn utenti/bejjiegha bl-imnut, il-konkluzjonijiet meħuda fil-premessi (109) sa (112) tar-Regolament proviżorju huma b'dan ikkonfermati.

## **6. L-interess tal-konsumaturi**

- (58) Għall-kuntrarju ta' dak li kien intqal minn wiehed mill-importaturi, tqies l-interess tal-konsumaturi f'dan l-istadju proviżorju. Is-sejbiet tal-Kummissjoni ngabru fil-qosor fil-premessi (113) u (114) tar-Regolament proviżorju. Partijiet oħra ssuġġerixxew li l-impatt fuq il-konsumaturi kellu jkun sinifikanti. Madankollu, ebda informazzjoni ma kienet ipprovduta u dan seta' jitfa' dubju fuq is-sejbiet fil-premessi msemmija hawn fuq. Anki jekk dazji kellhom iwasslu għal zieda fil-prezzijiet għall-konsumatur, ebda parti ma ħaditha kontra l-fatt li dan il-prodott kien parti ferm żgħira tan-nefqa għall-ikel domestiku. Għalhekk fin-nuqqas ta' kwalunkwe kummenti mill-konsumaturi u ta' aktar informazzjoni ġdida u ssostanzjata dawn il-premessi huma kkonfermati.

## **7. Il-konkluzjoni dwar l-interess tal-Komunità**

- (59) L-analizi addizzjonali ta' hawn fuq dwar l-interess inkwistjoni ma bidlitx il-konkluzjonijiet proviżorji f'dan ir-rigward. Id-dejta tal-importaturi fil-kampjun li kkooperaw kienet ivverifikata u kkonfermat li s-settur tal-mandolin tal-bottijiet jirrappreżentalhom anqas minn 6 % tal-fatturat totali u li huma wettqu, b'termini medji riżultat komdu matul kemm il-perjodu ta' investigazzjoni kif ukoll matul il-perjodu eżaminat tal-2004-2008, għalhekk l-impatt tal-miżuri fuq l-importaturi kien se jkun minimu. Kien ukoll aċċertat li l-impatt finanzjarju fuq il-konsumatur finali kellu jkun neġliġibbli, meta jitqies li jinxtraw kwantitajiet marginali *per capita* fil-pajjiżi konsumaturi. Jitqies li l-konkluzjonijiet rigward l-interess Komunitarju kif stabbilit fir-Regolament proviżorju baqgħu l-istess. Fin-nuqqas ta' kwalunkwe kumment iehor, dawn il-konkluzjonijiet iddefiniti fir-Regolament proviżorju huma għalhekk ikkonfermati b'mod definittiv.

# **I. MIŻURI DEFINITTIVI**

## **1. Il-livell tal-eliminazzjoni tal-hsara**

- (60) Importatur wiehed qal li l-margni ta' profitt fil-livell ta' 6,8 % użat bhala referenza fl-istadju proviżorju kien ikkalkulat aktar milli kien. F'dan ir-rigward għandu jiġi nnotat li l-istess livell intuża u kien aċċettat għal miżuri ta' salvagwardja bhala l-profitt attwali mwettaq mill-industrija Komunitarja fil-perjodu 1998/99 sa 2001/02. Dan jirreferi għall-profitti tal-produtturi Komunitarji f'sitwazzjoni normali ta' kummerċ qabel iż-żieda fl-importazzjonijiet li wasslu għall-ħsara fl-industrija. Għaldaqstant l-argument ma jstax jiġi aċċettat.
- (61) Il-produtturi Komunitarji qalu li d-dazji proviżorji ma kkunsidrawx is-sitwazzjoni irregolari tas-suq tal-mandolin tal-bottijiet, fejn il-produzzjoni hi kkonċentrata f'pajjiż wiehed biss u l-parti l-kbira tal-bejgħ u tal-importazzjonijiet huma kkonċentrate f'pajjiż Ewropew ieħor. Minħabba dan intalab li l-kalkoli finali jkkunsidraw l-ispiza tat-trasport mill-pajjiż produttur lejn il-pajjiż konsumatur. Din it-talba kienet iġġustifikata u raġonevoli u kienu adattati kalkoli skont dan biex tiġi riflessa l-konċentrazzjoni tal-bejgħ fiż-żoni rilevanti tal-Komunità.
- (62) Parti wahda għamlet kummenti dwar it-trahhis u l-bejgħ bit-telf. Fejn kien raġonevoli saru aġġustamenti fi stadju definittiv.
- (63) Il-margni li rriżultaw tal-ħsara, li qiesu, meta raġonevoli, it-talbiet mill-partijiet interessati, espressi bhala perċentwali tal-valur totali tal-KAT (kost, assigurazzjoni, tagħbija) waqt l-importazzjoni ta' kull esportatur Ċiniż fil-kampjun kienu anqas mill-margni ddampjati misjuba, kif ġej:
- Yichang Rosen Foods Co., Ltd, Yichang, Zhejiang 100,1 %
  - Huangyan No. 1 Canned Food Factory, Huangyan, Zhejiang 48,4 %
  - Zhejiang Xinshiji Food Co., Ltd, u l-produttur relatat tagħha Hubei Xinshiji Foods Co., Ltd., Sanmen 92,0 %
  - Il-produtturi esportaturi li kkooperaw mhux inklużi fil-kampjun 90,6 %
- Il-kumpaniji l-oħrajn kollha 100,1 %

## 2. Ir-retroattività

- (64) Kif speċifikat fil-premessa (4), fid-9 ta' Novembru 2007 il-Kummissjoni ġie għlet lill-importazzjonijiet tal-prodott kkonċernat li joriġina mir-RPĊ ikunu soġġetti għar-reġistrazzjoni abbażi tat-talba tal-industrija Komunitarja. Din it-talba giet irtirata u għalhekk il-kwistjoni ma tkomplitx tiġi eżaminata.

## 3. Il-miżuri definittivi

- (65) Fid-dawl tal-konkluzjonijiet milhuqa dwar l-iddampjar, il-ħsara, il-kawżalità u l-interess Komunitarju, u b'konformità mal-Artikolu 9(4) tar-Regolament bażiku, dazju anti-dumping definittiv għandu jiġi impost fil-livell tal-margnijiet l-aktar baxxi ta' ddampjar u ta' ħsara misjuba, skont ir-regola tal-inqas dazju. F'dan il-każ, ir-rata tad-dazju għandha tkun stabbilita skont dan fil-livell tal-ħsara misjuba
- (66) Abbażi ta' dan ta' hawn fuq u skont il-*corrigendum* ippubblikat f'Il-Ġurnal Uffiċjali L 258<sup>9</sup> id-dazju definittiv għandu jammonta kif ġej:
- Yichang Rosen Foods Co., Ltd, Yichang, Zhejiang 531,2 EUR/tun

<sup>9</sup> ĠU L 258, 26.09.2008, p. 74

- Huangyan No.1 Canned Food Factory Huangyan, Zhejiang, 361,4 EUR/tun
- Zhejiang Xinshiji Foods Co., Ltd, Sanmen, Zhejiang u l-produttur relatat tagħha Hubei Xinshiji Foods Co., Ltd, Dangyang City, Hubei Province 490,7 EUR/tun
- Produtturi esportaturi li kkooperaw mhux inklużi fil-kampjun 499,6 EUR/tun

Il-kumpaniji l-oħra kollha 531,2 EUR/Tun

#### 4. Il-forma tal-miżuri

- (67) Għadd ta' partijiet talbu miżuri li għabru flimkien elementi ta' prezzijiet u ta' kwantità, filwaqt li għal volum inizjali ta' importazzjoni ma jithallas ebda dazju jew tnaqqis ta' dazju. F'ċerti każijiet, dan kien konness mas-sistema tal-liċenzji.
- (68) Din l-għażla tqieset iżda ma kinitx aċċettata, b'mod partikolari, għar-raġunijiet li ġejjin. Dazji anti-dumping kienu imposti għax il-prezz tal-esportazzjoni hu aktar baxx mill-valur normali. L-ammonti esportati lill-Komunità huma rilevanti għall-analizi jekk importazzjonijiet iddampjati jikkawżaw ħsara. Madankollu, dawn l-ammonti huma, normalment, irrilevanti għal-livell tad-dazju li kellu jiġi impost. Fi kliem ieħor, jekk jinsab li importazzjonijiet iddampjati jikkawżaw ħsara, l-iddampjar jista' jkun ikkumpensat b'dazju li japplika mill-ewwel kunsinna importata wara d-dhul fis-seħh tad-dazju. Finalment, safejn jinsab li hu fl-interess tal-Komunità li matul ċertu perjodu, il-prodotti jistgħu jiġu importati mingħajr ma jiġu imposti dazji anti-dumping, l-Artikolu 11(4) tar-Regolament bażiku jippermetti sospensjoni taħt ċerti kundizzjonijiet.
- (69) Ċerti partijiet allegaw li kull forma ta' miżuri mingħajr limitazzjoni kwantitattiva se jwasslu għall-ħrib mid-dazju. Il-partijiet irreferew għal darb'ohra għall-akkumulazzjoni tal-ħażniet li sehhew wara t-tkabbir tal-Unjoni Ewropea fl-1 ta' Mejju 2004. L-analizi tas-servizzi tal-Kummissjoni kkonfirmat li dan kien tentattiv ċar biex jiġu evitati d-dazji. Minhabba dawn l-istqarrijiet u minhabba l-fatti deskritti fir-regolament proviżorju fil-premessi (123) u (125), il-Kummissjoni se tissorvelja l-iżviluppi biex tiegħu l-azzjonijiet neċessarju ħalli tiżgura l-infurzar xieraq tal-miżuri.
- (70) Partijiet oħra argumentaw li l-miżuri kellhom jeskludu l-volumi li huma diġà soġġetti għall-kuntratti eżistenti ta' bejgħ. Fil-prattika dan kellu jammonta għal eżenzjoni mid-dazji li setgħu jimminaw l-effetti rimedjali tal-miżuri, u għalhekk dan ma kienx aċċettat. Qed issir ukoll referenza għal premessi (51) u (52) hawn fuq.
- (71) Ir-Regolament proviżorju impona dazju anti-dumping b'forma ta' dazju speċifiku għal kull kumpanija li jirriżulta mill-applikazzjoni tal-margni tal-eliminazzjoni tal-ħsara lill-prezzijiet tal-esportazzjoni użati fil-kalkolu tal-iddampjar matul il-PI. Din il-metodoloġija hi kkonfermata fil-livell tal-miżuri definittivi.

#### 5. L-impenji

- (72) Fi stadju tard tal-investigazzjoni diversi produtturi esportaturi fir-RPĊ offrew impenji ta' prezzijiet. Dawn ma tqisux li kienu aċċettabbli minhabba l-volatilità sinifikanti tal-prezzijiet ta' dan il-prodott, ir-riskju ta' evitar u ħrib ta' dazju għal dan il-prodott (ara l-premessi (124) u (125) tar-regolament proviżorju), u l-fatt li, ma kien hemm ebda garanziji fl-offerti mill-parti tal-awtoritajiet Ċiniżi biex jippermettu monitoraġġ



adegwat fil-kuntest ta' kumpaniji li ma kinux mogħtija trattament ta' ekonomija tas-suq

## J. ĠBIR DEFINITTIV TAD-DAZJU PROVIŻORJU

- (73) Fid-dawl tal-kobor tal-margni tal-iddampjar misjub u minħabba l-livell tal-ħsara kkaġunata lill-industrija Komunitarja, jitqies meħtieġ li l-ammonti assigurati permezz tad-dazju proviżorju ta' anti-dumping impost mir-Regolament proviżorju għandhom jingabru b'mod definittiv sal-limitu tal-ammont ta' dazji proviżorji imposti. Fil-każ tal-produtturi esportaturi li għalihom id-dazju definittiv hu kemm kemm oġhla mid-dazju proviżorju, l-ammonti proviżorji assigurati għandhom jingabru fil-livell iddeterminat fir-Regolament proviżorju, skont l-Artikolu 10(3) tar-Regolament bażiku.

ADOTTA DAN IR-REGOLAMENT:

### Artikolu 1

1. Dazju definittiv anti-dumping hu b'dan impost fuq l-importazzjonijiet ta' mandolin ippreparat u pprizervat (inklużi t-tangerin u s-satsumas), il-klementina, il-wilkins u frott taċ-ċitru ibridu ieħor simili, li mhux miżjud b'alkohol, kemm jekk fih zokkor jew materja ta' hlewwa oħra u kemm jekk le, u kif iddefinit fl-intestatura tan-NM 2008, li joriġina fir-Repubblika tal-Poplu taċ-Ċina, u li jaqa' fil-parametri tal-kodiċi tan-NM 2008 30 55, 2008 30 75 u ex 2008 30 90 (il-kodiċi TARIC 2008 30 90 61, 2008 30 90 63, 2008 30 90 65, 2008 30 90 67, 2008 30 90 69).
2. L-ammont tad-dazju anti-dumping definittiv applikabbli għall-prodotti deskritti fil-paragrafu 1 manifatturati mill-kumpaniji hawn taħt għandu jkun kif ġej:

Kumpanija	EUR/tunnellata prodott b'piż nett	TARIC kodiċi addizzjonali
Yichang Rosen Foods Co., Ltd, Yichang, Zhejiang	531,2	A886
Huangyan No.1 Canned Food Factory, Huangyan, Zhejiang,	361,4	A887
Zhejiang Xinshiji Foods Co., Ltd, Sanmen, Zhejiang u l-produttur relatat tagħha Hubei Xinshiji Foods Co., Ltd, Dangyang City, Hubei Province	490,7	A888
Il-produtturi esportaturi li kkooperaw mhux inklużi fil-kampjun kif imfassal fl-Anness	499,6	A889
Il-kumpaniji l-oħra kollha	531,2	A999

### Artikolu 2

1. F'każijiet fejn il-merkanziji garrbu ħsara qabel ma ddaħħlu fiċ-ċirkolazzjoni hielsa u għalhekk, il-prezz li tħallas attwalment jew li għandu jithallas hu mqassam għad-determinazzjoni tal-valur tad-dazju skont l-Artikolu 145 tar-Regolament tal-Kummissjoni

(KEE) Nru 2454/93<sup>10</sup>, l-ammont tad-dazju anti-dumping, maħdum abbażi tal-Artikolu 1 hawn fuq, irid jitnaqqas b'perċentwali li jikkorrispondi mat-tqassim tal-prezz imħallas attwalment jew li għandu jithallas.

2. Sakemm ma jkunx speċifikat mod ieħor, id-dispożizzjonijiet fis-seħħ li jikkonċernaw id-dazji tad-dwana għandhom japplikaw.

### *Artikolu 3*

1. L-ammonti assigurati permezz ta' dazju proviżorju ta' anti-dumping skont ir-Regolament tal-Kummissjoni (KE) Nru 642/2008 dwar importazzjonijiet ta' ċertu frott taċ-ċitru ppreparat jew ipprizervat (prinċipalment il-mandolin, eċċ.) li jorigina mir-Repubblika tal-Poplu taċ-Ċina għandhom jingabru b'mod definittiv bir-rata ta' dazju proviżorju.

2. Għall-produtturi esportaturi li kkooperaw li b'mod żbaljat ma kinux elenkati fl-Anness ta' produtturi esportaturi li kkooperaw għar-Regolament tal-Kummissjoni (KE) Nru 642/2008, prinċipalment Ningbo Pointer Canned Foods Co., Ltd, Xiangshan, Ningbo, Ninghai Dongda Foodstuff Co., Ltd, Ningbo, Zhejiang u Toyoshima Share Yidu Foods Co., Ltd, Yidu, Hubei, l-ammonti assigurati li huma aktar mid-dazju proviżorju applikabbli għall-produtturi li kkooperaw li mhumiex inkluzi mal-kampjun għandhom jiġu rilaxxati.

### *Artikolu 4*

Dan ir-Regolament għandu jidhol fis-seħħ fil-jum ta' wara dak tal-pubblikazzjoni tiegħu *f'Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u hu applikabbli direttament fl-Istati Membri kollha.

Magħmul fi Brussell,

*Għall-Kunsill*  
*Il-President*  
*[...]*

---

<sup>10</sup> ĠU L 253, 11.1.1993, p. 3.

## ANNEX

Produtturi esportaturi li kkooperaw mhux inkluzi fil-kampjun (TARIC kodici addizzjonali A889)

Hunan Pointer Foods Co., Ltd, Yongzhou, Hunan

Ningbo Pointer Canned Foods Co., Ltd, Xiangshan, Ningbo

Yichang Jiayuan Foodstuffs Co., Ltd, Yichang, Hubei

Ninghai Dongda Foodstuff Co., Ltd, Ningbo, Zhejiang

Huangyan No.2 Canned Food Factory, Huangyan, Zhejiang

Zhejiang Xinchang Best Foods Co., Ltd, Xinchang, Zhejiang

Toyoshima Share Yidu Foods Co., Ltd, Yidu, Hubei

Guangxi Guiguo Food Co., Ltd, Guilin, Guangxi

Zhejiang Juda Industry Co., Ltd, Quzhou, Zhejiang

Zhejiang Iceman Group Co., Ltd, Jinhua, Zhejiang

Ningbo Guosheng Foods Co., Ltd, Ninghai

Yi Chang Yin He Food Co., Ltd, Yidu, Hubei

Yongzhou Quanhui Canned Food Co., Ltd, Yongzhou, Hunan

Ningbo Orient Jiuzhou Food Trade & Industry Co., Ltd, Yinzhou, Ningbo

Guangxi Guilin Huangguan Food Co., Ltd., Guilin, Guangxi

Ningbo Wuzhouxing Group Co., Ltd, Mingzhou, Ningbo